

# ग्रामीण भारत

http://www.rural.nic.in



भारत सरकार

# हमारे लातेहार



जिला ग्रामीण विकास अभिकरण, लातेहार द्वारा प्रकाशित मासिक समाचार पत्र

● वर्ष : 1 ● अंक : 12

www.latehar.nic.in

दिसम्बर 2006

## जोहार



समेकित बाल विकास परियोजना देश के सम्पूर्ण भाग में वर्ष 1976 में प्रारम्भ किया गया था। वर्तमान में लातेहार जिला के सभी सात प्रखण्डों में समेकित बाल विकास परियोजना कार्यरत है जिसके अन्तर्गत कुल 649 आंगनबाड़ी केन्द्र पूर्व से कार्यरत हैं एवं कुल 207 नये आंगनबाड़ी केन्द्रों की स्वीकृति सरकार से प्राप्त हुआ है जिसे स्थापित करने के लिए सेविका/सहायिका के चयन एवं आंगनबाड़ी केन्द्र भवन निर्माण की प्रक्रिया प्रारम्भ कर दी गयी है।

इस योजना के अन्तर्गत गरीबी रेखा से नीचे बसर करने वाले 0-6 वर्ष के बच्चों, गर्भवती महिलाओं, धात्री माताओं एवं किशोर बालिकाओं को निम्न सेवाएँ प्रदान की जाती हैं। जिनमें (1) पूरक पोषाहार (2) स्कूल पूर्व शिक्षा (3) स्वास्थ्य जांच (4) स्वास्थ्य एवं पोषण शिक्षा (5) प्रतिरक्षण (6) संदर्भ सेवाएँ प्रमुख हैं।

इसके अतिरिक्त 11-18 वर्ष के किशोरी बालिकाओं के लिए किशोरी मंडल एवं महिलाओं के लिए स्वयं सिद्धा के अन्तर्गत स्वयं सहायता समूह का निर्माण कराया जाता है। जिले के सातों परियोजनाओं में पका हुआ पोषाहार (खिचड़ी) कार्यक्रम प्रारम्भ हो गया है। इसके अन्तर्गत 6 माह से 3 वर्ष के बच्चों, गर्भवती महिलाओं के टी0एच0आर0 (टेक होम राशन) के अन्तर्गत पुरे माह का राशन एक बार में पोषाहार के रूप में दिया जाता है तथा 3-6 वर्ष के बच्चों को आंगनबाड़ी केन्द्र में ही खिचड़ी एवं अन्य प्रकार के व्यंजन तैयार कर खिलाने का प्रावधान है। इस कार्यक्रम के अन्तर्गत प्रति केन्द्र 100 लाभान्वित (औसतन) के हिसाब से जिले के कुल 64,900 लाभुकों को लाभान्वित किया जा रहा है। इस योजना में केयर संस्था द्वारा भी आर0भी0 आयल की आपूर्ति की जाती है।

पोषाहार मद में पुरे साल के लिये आवंटन प्राप्त है जिसके वितरण हेतु अधिनस्थ कार्यालय को एक माह पूर्व मांग करने का निर्देश दिया जा चुका है। सभी परियोजनाओं में नियमित रूप से पोषाहार कार्य संचालित हो रहा है। साथ ही इसकी गुणवत्ता एवं निरंतरता बनाए रखने के लिए पदाधिकारियों को औचक निरीक्षण करते रहने का निर्देश दिया गया है।

पूरक पोषाहार के अलावा 3-6 वर्ष के बच्चों को आंगनबाड़ी केन्द्रों में स्कूल के पूर्व शिक्षा प्रदान की जाती है। साथ ही स्वास्थ्य जांच, स्वास्थ्य एवं पोषण शिक्षा एवं प्रतिरक्षण का कार्य स्वास्थ्य विभाग के

सहयोग से संचालित किया जाता है। इस हेतु चिकित्सकों एवं स्वास्थ्य कर्मियों को निर्देश दिया जा चुका है।

संदर्भ सेवा के अन्तर्गत अति कुपोषित 0-6 वर्ष के बच्चों एवं खतरे वाली गर्भवती महिलाओं को चिकित्सा सेवा के लिए चिकित्सा अनुदान के रूप में 500/- तथा बाल विकास परियोजना पदाधिकारी के द्वारा तथा 200/- प्रति लाभुक को उपायुक्त स्तर से देने की शक्ति सरकार द्वारा प्रदान की गई है।

किशोरी शक्ति योजना अन्तर्गत 11-18 वर्ष की बालिकाओं के स्वास्थ्य की देख रेख एवं कुशल गृहणी तैयार करने एवं स्वस्थ मां कैसे बने, इस उद्देश्य से किशोरी मंडल का गठन प्रत्येक आंगनबाड़ी केन्द्र क्षेत्र में किया गया है। इस योजना के अन्तर्गत किशोरियों को प्रशिक्षित करने, स्वास्थ्य कार्ड एवं आयरन गोली देने का भी प्रावधान है।

इस जिले के तीन प्रखण्डों लातेहार, चन्दवा एवं महुआडांड में स्वयं सिद्धा कार्यक्रम चल रहा है। लातेहार में 100, चन्दवा में 100 एवं महुआडांड में 107 स्वयं सहायता समूह हैं। कुल 307 स्वयं सहायता समूह कार्यरत है। इन समूहों के सभी सदस्यों को विभिन्न स्तर के प्रशिक्षण दिये जा रहे हैं। लातेहार के स्वयं सहायता समूह द्वारा— 10,35,019/- रूपया, चन्दवा— 9,15,080/- रूपया एवं महुआडांड— 6,03,919/- रूपया, कुल— 25,54,018/- रूपया का बचत किया गया है। पूर्व से स्वीकृत जिले के कुल 645 केन्द्रों में से कल्याण मद से 153, सम्पूर्ण ग्रामीण रोजगार योजना मद से 52, सम विकास योजना मद से 181 एवं अन्य योजनाओं से 263, आंगनबाड़ी केन्द्र भवन का निर्माण कराया गया है। नये स्वीकृत कुल 207 आंगनबाड़ी केन्द्र हेतु भवन निर्माण के लिए सम विकास योजना अन्तर्गत स्वीकृति के पश्चात् सभी का निर्माण कार्य प्रारम्भ कराया जा चुका है जिनके शीघ्र पूर्ण हो जाने की संभावना है।

इस प्रकार इस जिले में आई0सी0डी0एस0 योजना के अन्तर्गत 0-6 वर्ष के बच्चों, गर्भवती महिलाओं, धात्री माताओं एवं किशोरी बालिकाओं के सर्वांगीण विकास हेतु जिला प्रशासन सतत प्रयासरत है।

Manish Ranjan

(मनीष रंजन)

गांव गांव तक पहुंच रहा है जिला प्रशासन, समस्याओं का निष्पादन शीघ्र



लातेहार जिला प्रशासन दूर-दराज के संसाधनविहीन गांवों में पहुंचकर उनकी समस्याओं को नजदीक से अवलोकन कर उस गांव की समस्याओं का शीघ्र निष्पादन पर विश्वास रखता है। इसी अवधारणा के तहत उपायुक्त श्री मनीष रंजन दिसम्बर माह में जिले का सबसे बड़ा क्षेत्रफल व आबादी वाला प्रखण्ड बालूमाथ का सघन दौरा कर चुके हैं। श्री रंजन ने अति सूदूरवर्ती मासियातु ग्राम में पहुंच कर ग्रामीणों की समस्याओं का अवलोकन किया है तथा वहां लगी हाट में दर्जनों ग्रामीणों से विकास योजनाओं की संचालन की स्थिति का जमीनी जायजा लिया है। बालूमाथ के भैसादोन में आयोजित एक दिवसीय स्वास्थ्य सह वितरण शिविर में ग्रामीणों का हौसला आफजाई करते हुए उपायुक्त ने कहा है कि जंजीरों का बोझ कम हो जाता है, बशर्ते उसे पिघलाने का इरादा रखा जाय। आगे उन्होंने कहा कि मानव जब जोर लगाता है, तब पत्थर भी पानी बनकर पिघल जाता है। ग्रामीण विकसित होने के लिए ठान लें, तो जिला प्रशासन उन्हें हर संभव सहयोग एवं समस्याओं के निदान के लिए प्रतिबद्ध है। शिक्षा, चिकित्सा व पारदर्शी प्रशासन, जिला प्रशासन, लातेहार की प्राथमिकता है। सरकारी योजनाओं का भरपूर लाभ उठाने की अपील करते हुए श्री रंजन ने कहा कि किसी भी जानकारी के लिए ग्रामीण उन्हें सीधे मिल सकते हैं अथवा 06565-247421, 247422 पर बात कर सकते हैं। बालूमाथ के अलावे उपायुक्त ने बीते माह चन्दवा प्रखण्ड के बारी, बरैनीटोला समेत दर्जनभर गांवों, मनिका प्रखण्ड के सिंजो, बाड़ी, मनिका तथा लातेहार प्रखण्ड के पोचरा, उदयपुरा, जगलदग्गा, कीनामाड़ समेत दो दर्जन गांवों का भ्रमण कर चुके हैं। ग्रामीण भ्रमण के उपरांत उपायुक्त ने संबंधित अधिकारियों को कई दिशा निर्देश दिया है।

## एक ही दिन

# 683 ग्रामीण पुस्तकालयों की शुभारंभ

भ्रष्टाचार के खिलाफ  
लड़ने के लिए बनें साक्षर



जिले के सभी सातों प्रखण्डों में गत 28 दिसम्बर को कुल 683 ग्रामीण पुस्तकालयों की शुभारंभ की गयी। उत्तर साक्षरता कार्यक्रम के तहत जिले के 757 गांवों में ग्रामीण पुस्तकालय खोलने का लक्ष्य था। इस कार्यक्रम के तहत एक स्टील बक्शा, 104 पुस्तकों का सेट एवं एक-एक दरी का वितरण किया गया है। इस अवसर पर उपस्थित ग्रामीणों को संबोधित करते हुए उपायुक्त, श्री मनीष रंजन ने कहा कि साक्षर होने से संपूर्ण व्यक्तित्व का निर्माण होता है। लोग साक्षर होंगे तभी भ्रष्टाचार के खिलाफ अपनी आवाज बुलन्द कर पायेंगे।



## उग्रवादी हिंसा के शिकार लोगों के परिजनों को सरकारी नौकरी मिली

जिले में उग्रवादी हिंसा में मारे गये नागरिकों के आश्रितों को सरकारी नौकरी मिलने के उपरांत उपायुक्त ने नियुक्ति पत्र बाटें। जिले के जैसे आठ आश्रितों प्रवीण, पप्पू कुमार, सीमा देवी, मो० तहमीद, प्रमोद प्रसाद, अब्दुल बारीक, हलीमा खातुन एवं लीलावती देवी को नियुक्ति पत्र बांटी गयी। उपरोक्त नवनियुक्त सरकारी सेवकों को गत 28 दिसम्बर से एक माह का प्रशिक्षण दिया जा रहा है।

## बेहतर वर्तमान ही सुनहरा भविष्य बनाता है: युवा संसद का आयोजन

जिले के जवाहर नवोदय विद्यालय के छात्रों द्वारा युवा संसद का आयोजन किया गया। युवा संसद में शामिल छात्र व छात्राओं ने जीवंत अभिनय कर संसद की कार्रवाई का बेहतरीन दृश्य प्रस्तुत किया। सत्ता और विपक्ष के नेताओं के शालीनता से लेकर अनुशासनहीनता को छात्रों ने बहुत ही तरीके से चित्रण किया। सांसदों की नोंकझोंक ने जहां एक ओर लोगों को गुदगुदाया, वहीं देश की सामरिक, विदेश व अर्थनीति की ओर भी चित्रण किया। मालूम हो कि वर्ष 1998 से जवाहर नवोदय विद्यालय के छात्रों द्वारा वर्ष में एक बार युवा संसद का आयोजन किया जाता है।



## प्रत्येक व्यक्ति उपभोक्ता होता है: मनीष रंजन

जिले के निवासी उपभोक्ता के अधिकारों को भलि-भांति जाने व समझें इसके लिए भी जिला प्रशासन चौकस है। उपभोक्ता दिवस के मौके पर गत 24 दिसम्बर को स्थानीय जवाहर नवोदय विद्यालय सभागार में इस आशय हेतु जिला उपभोक्ता फोरम द्वारा एक कार्यक्रम का आयोजन किया गया। जिला उपायुक्त श्री मनीष रंजन ने इस अवसर पर उपस्थित नागरिकों को संबोधित करते हुए कहा कि उपभोक्ताओं का वस्तु व सेवा से चक्रीय संबंध है तथा प्रत्येक व्यक्ति उपभोक्ता है। उपभोक्ता अधिकारों पर विस्तार से चर्चा करते हुए श्री रंजन ने उपभोक्ताओं को अपने हक और अधिकारों के प्रति जागरूक रहने का आह्वान किया। इस अवसर पर जिला उपभोक्ता फोरम के चेयरमैन प्रभु तिवारी ने कहा कि अभी तक नव सृजित लातेहार जिला में फोरम से संबंधित कुल 54 मामलें आये हैं, जिसमें 37 मामलों का निष्पादन किया जा चुका है। उन्होंने नागरिकों को जानकारी देते हुए बताया कि एक लाख से पांच लाख रुपये के मामलें के लिए 100 रुपया शुल्क निर्धारित है। उपभोक्ता 25 लाख रुपये तक के मामलें जिला उपभोक्ता फोरम में ला सकते हैं।



स्वयं सहायता समूहों को सुदृढ़ करने हेतु गत 20 दिसम्बर को आद्री रॉंची के तत्वाधान में नेतृत्व विकास प्रशिक्षण का आयोजन किया गया। प्रशिक्षण में महिलाओं को साक्षर बनाने की दिशा में पहल करने पर जोर दिया गया। इस मौके पर रॉंची आद्री के राजीव कर्ण ने कहा कि अगर हम एक-दूसरे को प्रोत्साहित करें तो खुद ब खुद निरक्षरता मिटती जायेगी। इस अवसर पर प्रशिक्षक मनोज कुमार महतो, दिलीप कुमार उपस्थित थे।

## नेतृत्व विकास प्रशिक्षण संपन्न



जिले के सातों प्रखण्डों में एक-एक पंचायत को आदर्श बनाया जा रहा है, जहाँ उत्तर साक्षरता कार्यक्रम के माध्यम से लोगो को साक्षर किया जायेगा। ज्ञानतारा जिला साक्षरता समिति की बैठक में लातेहार प्रखण्ड के हेठ पोचरा, चन्दवा प्रखण्ड के हुटाप, बरवाडीह प्रखण्ड के कुचिला, गारू के धांगरटोला, मनिका प्रखण्ड के रॉकीकला, बालूमाथ प्रखण्ड के मारंगलोईया, महुआडांड़ प्रखण्ड के हामी और अधिसूचित क्षेत्र समिति के गिजनियाटांड़ का चयन साक्षरता की दिशा में मॉडल पंचायत निर्माण के लिए किया गया है।



## सभी प्रखण्डों में

## मॉडल पंचायत बनेंगे

निर्धनता व निरक्षरता अभिशाप है : उपायुक्त

जिले के चन्दवा प्रखण्ड स्तरीय स्वयं सहायता समूहों के प्रशिक्षण शिविर का आयोजन किया गया। इस शिविर में बड़ी संख्या में स्वयं सहायता समूह एवं आम नागरिकों ने शिरकत की। उपायुक्त ने इस अवसर पर कहा कि सभ्य समाज में निर्धनता व निरक्षरता अभिशाप है तथा इससे निबटने के लिए राज्य सरकार व जिला प्रशासन सतत् प्रयत्नशील है। उपायुक्त ने स्वर्ण जयन्ती स्वरोजगार योजना एवं नरेगा की जानकारी उपस्थित जनसमूह को दिया।

## जिले का पर्यटन स्थल: नेतरहाट

सुरम्य पहाड़ों की रानी नेतरहाट लातेहार जिला में अवस्थित है। समुद्र तल से 3660 फीट उँचाई पर बसा नेतरहाट अपने भीतर कई पर्यटक स्थल एवं ख्याति प्राप्त धरोहर समेटे हुए है। जिला मुख्यालय से तकरीबन 180 किमी० दुरी पर स्थित नेतरहाट में शैलानियों का तांता लगा रहता है। ख्याति प्राप्त आवासीय विद्यालय नेतरहाट, ऐतिहासिक लाट साहब बंगला 'शैले' वर्षों बाद भी आकर्षक है। अपर घघरी लोअर घघरी जल प्रपात के अलावे नेतरहाट का सनराईज एवं सनसेट अद्भूत नैसर्गिक आनंद देता है। प्रकृति की गोद में बसा नेतरहाट पर्यटकों को अपनी ओर खिचने में कामयाब है। नव वर्ष 2007 में यहां आने वाले शैलानियों के ठहरने के लिए जिला प्रशासन द्वारा कम कीमत में कई बेहतर सुविधाओं युक्त अतिथिगृहों को सजाया-संवारा गया है।



## अलौदिया गांव को निर्मल गांव बनाते का प्रयास जारी चन्दवा

जिले के चन्दवा प्रखण्ड स्थित अलौदिया गांव को निर्मल गांव बनाने का प्रयास जिला प्रशासन ने जारी रखा है। संपूर्ण स्वच्छता अभियान के तहत अलौदिया को स्वच्छ बनाने के लिए 10 लाख रुपये आवंटित किये गये हैं।

## 120 नेत्र रोगियों का सफल मोतियाबिंद ऑपरेशन

जिला प्रशासन, जिला अंधापन नियंत्रण समिति एवं स्वयं सेवी संस्था मारवाड़ी युवा मंच के तत्वाधान में जिले के 120 नेत्र रोगियों का सफल मोतियाबिंद ऑपरेशन गत दो दिसम्बर को किया गया।

## जिला ग्रामीण विकास अभिकरण, लातेहार

विकास योजनाओं का वित्तीय एवं भौतिक प्रगति प्रतिवेदन माह - दिसम्बर' 2006

क्रम सं.	योजना का नाम	वित्तीय						भौतिक						कुल सुजित मानव दिवस	व्यय का प्रतिशत
		1.4.06 को अवशेष राशि	वित्तीय वर्ष 06-07 में प्राप्त राशि	कुल राशि	प्रतिवेदित माह में व्यय	कुल व्यय	अवशेष राशि	1.4.06 को लंबित योजना	वित्तीय वर्ष 06-07 में ली गई योजना	कुल योजना	प्रतिवेदित माह में पूर्ण योजना	कुल पूर्ण योजना	लंबित योजनाओं की संख्या		
1	राष्ट्रीय ग्रामीण रोजगार गारंटी योजना	228.642	3234.500	3463.142	68.088	2147.148	1315.994	2832	117	2949	27	1152	1797	1597235	62%
2	इंदिरा आवास योजना ( सामान्य )	4.386	265.761	270.147	24.008	102.388	167.759	1123	854	1977	254	888	1089	63115	38%
3	इंदिरा आवास योजना ( उन्नतमण )	9.418	66.433	75.851	4.120	34.500	41.351	374	427	801	57	377	424	21267	45%
4	इंदिरा आवास योजना ( क्रेडिट कम सस्मिद्धी )	24.200	0.000	24.200	0.000	0.000	24.200	42	0	42	0	0	42	0	0%
5	प्रधानमंत्री ग्रामोदय योजना ( नव निर्माण )	2.019	0.000	2.019	0.000	0.000	2.019	5	0	5	0	0	5	0	0%
6	प्रधानमंत्री ग्रामोदय योजना ( उन्नतमण )	0.589	0.000	0.589	0.000	0.000	0.589	3	0	3	0	0	3	0	0%
7	दीन दयाल आवास योजना	0.000	1680.500	1680.500	1.480	1487.520	192.980	6722	0	6722	246	2961	5761	916613	89%
8	जल छानन ( डी.पी.ए.पी )	329.388	0.000	329.388	46.097	69.267	260.121	118	0	118	0	0	118	0	21%
9	स्वर्ण ज्यन्ती ग्राम स्वरोजगार योजना ( SGSY )	47.100	119.190	166.290	18.692	123.802	42.488	4	2	6	0	2	4	729	74%
10	संसद योजना	52.120	0.000	52.120	0.800	38.960	13.160	18	55	73	0	30	43	31079	75%
11	विधायक योजना	288.658	300.000	588.658	62.224	181.401	407.257	45	94	139	11	27	112	136672	31%
12	विधायक कोटा के पास समृद्धि योजना	87.213	100.000	187.213	2.250	65.890	121.323	31	69	100	0	16	84	54156	35%
13	राष्ट्रीय सम विकास योजना	1038.914	0.000	1638.914	224.641	759.108	279.806	264	327	591	4	163	428	182252	73%
14	जिला योजना	25.670	0.000	25.670	0.000	24.408	1.262	11	0	11	0	5	6	20061	95%

उपायुक्त सह जिला दंडाधिकारी, लातेहार, फोन : 06565-247421, 247422, फैक्स : 06565-247417 मो 94311-38347, ईमेल : dc-lat@nic.in/dclatehar@jharkhand.gov.in , उप विकास आयुक्त, लातेहार, फोन: 06565-247473, 247472 मो: 94311-38603, फैक्स: 06565-247473, ईमेल: ddc-lat@nic.in , पुलिस अधीक्षक, लातेहार, फोन: 06565-247475, 247385 मो: 94317-06262 sp-lat@nic.in, निदेशक, लेखा प्रशासन एवं स्व नियोजन, फोन: 06565-248232, 248124 मो: 94311-47197 , ईमेल: drdalatehar@yahoo.co.in , अनुमंडल पदाधिकारी, सदर, फोन: 06565-247628, 247412 मो 94319-67707

● सहयोग राशि : ₹. २/-